

सावित्रीबाई फुले पुणे विद्यापीठ
(पूर्वीचे पुणे विद्यापीठ)

दूरध्वनी क्रमांक :
(०२०) २५६२ ११८८
२५६२ ११५६
२५६२ ११५७
२५६२ ११६१



शैक्षणिक विभाग
गणेशखिंड, पुणे — ४११ ००७
टेलिग्राफ : युनिपुणे
फॅक्स : (०२०) २५६९ १२३३
संकेतस्थळ : www.unipune.ac.in
इ-मेल : affiliation@pun.unipune.ac.in

संदर्भ क्र. : सीए/ २५३

दिनांक : १६/१२/२०२०

प्रति,

१) मा. अध्यक्ष/सचिव,

प्रस्तुत विद्यापीठाशी संलग्नित महाविद्यालये/
मान्यताप्राप्त परिसंस्था / संशोधन संस्था / संशोधन केंद्र
यांचे व्यवस्थापन करणाऱ्या संस्था / ट्रस्ट

२) मा. प्राचार्य/संचालक,

प्रस्तुत विद्यापीठाशी संलग्नित महाविद्यालये/
मान्यताप्राप्त परिसंस्था / संशोधन संस्था / संशोधन केंद्र

विषय : शैक्षणिक वर्ष २०२१-२०२२ साठी नवीन अभ्यासक्रम, विषय, विशेषस्तर
विषय, तुकडी, विद्याशाखा, सॅटेलाईट केंद्र आणि नवीन संशोधन संस्था
इत्यादींस मान्यतेकरिता प्रस्ताव सादर करणेबाबत.....

संदर्भ : १) या विभागाचे पत्र संदर्भ क्र. सीए/६२३, दिनांक १६ सप्टेंबर, २०२०
२) या विभागाचे पत्र संदर्भ क्र. सीए/६८२, दिनांक २६ सप्टेंबर, २०२०
३) महाराष्ट्र शासन राजपत्र असाधारण क्र. ८६, दिनांक ८ डिसेंबर, २०२०

महोदय/महोदया,

उपरोक्त विषय आणि संदर्भीय प्रकटन व महाराष्ट्र शासन राजपत्राबाबत प्राप्त आदेशानुसार आपणांस कळविण्यात येते की, महाराष्ट्र सार्वजनिक विद्यापीठ अधिनियम, २०१६ आणि उच्च व तंत्र शिक्षण विभाग, महाराष्ट्र शासन निर्णय क्र. एनजीसी २०१७/(२०८/१७)/मशि-४, दिनांक १३ सप्टेंबर, २०१७ व शासन निर्णय क्र. एनजीसी २०२०/(११५/२०)/मशि-४, दिनांक १८ सप्टेंबर, २०२० मधील तरतूदींच्या अधीन राहून, शैक्षणिक वर्ष २०२१-२०२२ साठी नवीन अभ्यासक्रम, विषय, विशेषस्तर विषय, तुकडी, विद्याशाखा, सॅटेलाईट केंद्र आणि नवीन संशोधन संस्था सुरू करण्यासाठीचे प्रस्ताव हे विद्यापीठाच्या www.unipune.ac.in या संकेतस्थळावरील BOD - BoD Online - Colleges/ Institutes - Affiliation या लिंकवरून काळजीपूर्वक भरून सक्षम अधिकाऱ्यांच्या स्वाक्षरी व शिक्क्यानिशी तसेच विहित शुल्कासह व आवश्यक त्या कागदपत्रांसह दिनांक ३० सप्टेंबर, २०२० रोजी किंवा त्यापूर्वी कार्यालयीन वेळेत या विभागाकडे जमा करणेबाबत सूचित करण्यात आलेले होते.


'कोवीड (कोरोना-१९)' या विषाणूच्या संसर्गाच्या पार्श्वभूमीवर उद्भवलेल्या परिस्थितीच्या धर्तीवर महाराष्ट्र शासन राजपत्र असाधारण क्र. ८६, दिनांक ८ डिसेंबर, २०२० अन्वये शैक्षणिक वर्ष २०२१-२०२२ साठी नवीन अभ्यासक्रम, विषय, विशेषस्तर विषय, तुकडी, विद्याशाखा, सॅटेलाईट केंद्र सुरू करण्यासंदर्भातील प्रस्ताव हे दिनांक ३१ डिसेंबर, २०२० पर्यंत सादर करण्याबाबत निर्देश देण्यात आलेले आहेत. (सोबत महाराष्ट्र शासन राजपत्राची प्रत)

तरी उपरोक्त अधिनियम, शासन निर्णय, महाराष्ट्र शासन राजपत्र यांमधील तरतूदींच्या अधीन राहून, शैक्षणिक वर्ष २०२१-२०२२ साठी नवीन अभ्यासक्रम, विषय, विशेषस्तर विषय, तुकडी, विद्याशाखा, सॅटेलाईट केंद्र आणि नवीन संशोधन संस्था सुरू करू इच्छित असलेल्या संलग्नित महाविद्यालये/मान्यताप्राप्त परिसंस्था/संशोधन संस्था/केंद्र यांनी त्यांचे प्रस्ताव हे विद्यापीठाच्या www.unipune.ac.in या संकेतस्थळावरील BOD - BoD Online - Colleges/ Institutes - Affiliation या लिंकवरून काळजीपूर्वक भरून सक्षम अधिकाऱ्यांच्या स्वाक्षरी व शिक्क्यानिशी तसेच विहित शुल्कासह व आवश्यक त्या कागदपत्रांसह दोन प्रतीत गुरूवार, दिनांक ३१ डिसेंबर, २०२० रोजी किंवा त्यापूर्वी कार्यालयीन वेळेत या विभागाकडे जमा करावेत.

ज्या संलग्न महाविद्यालयांनी/मान्यताप्राप्त परिसंस्थांनी वरीलबाबतचे प्रस्ताव यापूर्वी सादर केलेले आहेत, त्या संलग्न महाविद्यालयांनी/मान्यताप्राप्त परिसंस्थांनी संबंधित प्रस्ताव हे पुनःश्च सादर करण्याची आवश्यकता नाही.

तसेच ज्या संलग्न महाविद्यालयांना/मान्यताप्राप्त परिसंस्थांना यापूर्वी सादर केलेल्या प्रस्तावांव्यतिरिक्त वरीलबाबतचे नवीन प्रस्ताव सादर करावयाचे आहेत त्या संलग्न महाविद्यालयांनी/मान्यताप्राप्त परिसंस्थांनी संबंधित प्रस्ताव हे वरीलप्रमाणे उपरोक्त मुदतीत सादर करणे आवश्यक आहे.

आपला,



उपकुलसचिव
(शैक्षणिक विभाग)

सोबत : संदर्भीय महाराष्ट्र शासन राजपत्र.



महाराष्ट्र शासन राजपत्र

असाधारण भाग चार

वर्ष ६, अंक ३४]

मंगळवार, डिसेंबर ८, २०२०/अग्रहायण १७, शके १९४२

[पृष्ठे ३, किंमत : रुपये २३.००

असाधारण क्रमांक ५१

प्राधिकृत प्रकाशन

महाराष्ट्र विधानमंडळाचे अधिनियम व राज्यपालांनी प्रख्यापित केलेले अध्यादेश व केलेले विनियम.

अनुक्रमणिका

सन २०२० चा महाराष्ट्र अध्यादेश क्रमांक २१.— महाराष्ट्र सार्वजनिक विद्यापीठ अधिनियम, २०१६ यात आणखी सुधारणा करण्यासाठी अध्यादेश	पृष्ठे १-३
---	-----	-----	-----	-----	---------------

उच्च व तंत्र शिक्षण विभाग

मंत्रालय, मादाम कामा मार्ग, हुतात्मा राजगुरू चौक,
मुंबई ४००० ३२, दिनांक ८ डिसेंबर २०२०.

MAHARASHTRA ORDINANCE No. XXI OF 2020.

AN ORDINANCE

FURTHER TO AMEND THE MAHARASHTRA PUBLIC
UNIVERSITIES ACT, 2016.

सन २०२० चा महाराष्ट्र अध्यादेश क्रमांक २१.

महाराष्ट्र सार्वजनिक विद्यापीठ अधिनियम, २०१६ यात आणखी
सुधारणा करण्यासाठी अध्यादेश

ज्याअर्थी, राज्य विधानमंडळाच्या दोन्ही सभागृहांचे अधिवेशन चालू नाही;

आणि ज्याअर्थी, यात यापुढे दिलेल्या प्रयोजनांकरिता, महाराष्ट्राच्या राज्यपालांनी महाराष्ट्र सार्वजनिक २०१७ चा विद्यापीठ अधिनियम, २०१६ मध्ये आणखी सुधारणा करण्यासाठी तात्काळ कार्यवाही करणे जीमुळे आवश्यक महा. ६. व्हावे अशी परिस्थिती अस्तित्वात असल्याबद्दल त्यांची खात्री पटली आहे;

त्याअर्थी, आता, भारताच्या संविधानाच्या अनुच्छेद २१३ च्या खंड (१) द्वारे प्रदान केलेल्या अधिकारांचा वापर करून महाराष्ट्राचे राज्यपाल, याद्वारे, पुढील अध्यादेश प्रख्यापित करीत आहेत:—

संक्षिप्त नाव व प्रारंभ. १. या अध्यादेशास, महाराष्ट्र सार्वजनिक विद्यापीठ (दुसरी सुधारणा) अध्यादेश, २०२० असे म्हणावे. (२) तो, तात्काळ अंमलात येईल.

सन २०१७ चा अधिनियम क्रमांक ६ याच्या कलम १०९ ची सुधारणा.

२. महाराष्ट्र सार्वजनिक विद्यापीठ अधिनियम, २०१६ याच्या कलम १०९ मधील,—

२०१७ चा महा. ६ .

(१) पोट-कलम (३) मध्ये, खंड (घ) मधील दुसऱ्या परंतुकानंतर, पुढील परंतुक समाविष्ट करण्यात येईल:—

“परंतु आणखी असे की, उच्च शिक्षणाचे नवीन महाविद्यालय किंवा परिसंस्था सुरू करण्यासाठी अर्ज करण्याचा, अधिष्ठाता मंडळाकडून अर्जाची छाननी करणे व व्यवस्थापन परिषदेच्या मान्यतेसह राज्य शासनाकडे पाठविण्याचा आणि राज्य शासनाकडून इरादा पत्र देण्याचा दिनांक २०२०-२०२१ या वर्षासाठी, वाढविण्याच्या दृष्टीने, यातील तक्त्याच्या स्तंभ (२) मध्ये विनिर्दिष्ट केल्याप्रमाणे, पोट-कलम (३) च्या खंड (क), (ग) व (घ) मध्ये विनिर्दिष्ट केलेला दिवस किंवा दिनांक हे, उक्त तक्त्याच्या स्तंभ (३) मध्ये तरतूद केल्याप्रमाणे वाचण्यात येतील:—

खंड	विद्यमान तरतुदीमध्ये तरतूद केलेला दिवस किंवा दिनांक	२०२१-२२ या वर्षासाठी तरतूद केलेला दिवस किंवा दिनांक
(१)	(२)	(३)
(क)	ज्यावर्षी इरादा पत्र मागवले असेल त्या वर्षाच्या अगोदरच्या वर्षाच्या सप्टेंबर महिन्याच्या शेवटच्या दिवसापूर्वी.	३१ डिसेंबर २०२० रोजी किंवा त्यापूर्वी.
(ग)	ज्यावर्षी असा अर्ज विद्यापीठाला प्राप्त झाला असेल त्या वर्षाच्या ३० नोव्हेंबर रोजी किंवा त्यापूर्वी.	२८ फेब्रुवारी २०२१ रोजी किंवा त्यापूर्वी.
(घ)	लगतनंतरच्या वर्षाच्या ३१ जानेवारी रोजी किंवा त्यापूर्वी.	१५ एप्रिल २०२१ रोजी किंवा त्यापूर्वी.”;

(२) पोट-कलम (४) मध्ये, खंड (क) नंतर, पुढील परंतुक समाविष्ट करण्यात येईल:

“परंतु, २०२१-२२ या शैक्षणिक वर्षापासून, नवीन अभ्यास पाठ्यक्रम, विषय, विद्याशाखा, अतिरिक्त तुकडी किंवा सॅटेलाइट केंद्र सुरू करण्याकरिता परवानगी मागणाऱ्या व्यवस्थापनास, ३१ डिसेंबर २०२० रोजी किंवा त्यापूर्वी कुलसचिवाकडे अर्ज करता येईल.”.

निवेदन

महाराष्ट्र सार्वजनिक विद्यापीठ अधिनियम, २०१६ (२०१७ चा महा.६) याच्या कलम १०९ मध्ये, नवीन महाविद्यालय किंवा नवीन पाठ्यक्रम, विषय, विद्याशाखा, तुकडी किंवा सॅटेलाइट केंद्र सुरू करण्याकरिता परवानगी देण्याच्या कार्यपद्धतीची तरतूद आहे. उक्त कलम १०९ च्या पोट-कलम (३) च्या खंड (क) मध्ये अशी तरतूद आहे की, उच्च शिक्षणाचे नवीन महाविद्यालय किंवा परिसंस्था सुरू करण्यासाठी इरादा पत्र मागणारे व्यवस्थापन, ज्यावर्षी इरादा पत्र मागवले असेल त्या वर्षाच्या अगोदरच्या वर्षाच्या सप्टेंबर महिन्याच्या शेवटच्या दिवसापूर्वी कुलसचिवाकडे विहित नमुन्यात अर्ज करील. उक्त पोट-कलम (३) च्या खंड (ग) मध्ये अशी तरतूद आहे की, विहित केलेल्या कालमर्यादेत प्राप्त झालेल्या अर्जाची, अधिष्ठाता मंडळाकडून छाननी करण्यात येईल आणि ते अर्ज, ज्यावर्षी असा अर्ज विद्यापीठाला प्राप्त झाला असेल त्या वर्षाच्या ३० नोव्हेंबर रोजी किंवा त्यापूर्वी व्यवस्थापन परिषदेच्या मान्यतेसह राज्य शासनाकडे पाठविण्यात येतील. त्याच्या खंड (घ) मध्ये अशी तरतूद आहे की, राज्य शासनास, विद्यापीठाच्या शिफारशीनंतर, लगतनंतरच्या वर्षाच्या ३१ जानेवारी रोजी किंवा त्यापूर्वी इरादा पत्र देता येईल. त्याचप्रमाणे कलम १०९ च्या पोट-कलम (४) च्या खंड (क) मध्ये अशी तरतूद आहे की, नवीन अभ्यास पाठ्यक्रम, विषय, विद्याशाखा, अतिरिक्त तुकडी किंवा सॅटेलाइट केंद्र सुरू करण्यासाठी परवानगी मागणारे व्यवस्थापन, ज्या वर्षी परवानगी मागितली असेल त्या वर्षाच्या अगोदरच्या वर्षाच्या सप्टेंबर महिन्याच्या शेवटच्या दिवसापूर्वी कुलसचिवाकडे अर्ज करील.

२. कोरोना विषाणूच्या (कोविड-१९) प्रादुर्भावामुळे, नवीन महाविद्यालय किंवा नवीन पाठ्यक्रम, विषय, विद्याशाखा, अतिरिक्त तुकडी किंवा सॅटेलाइट केंद्र सुरू करण्यासाठी परवानगी देण्याची कार्यपद्धती, विहित कालावधीत पार पाडता येऊ शकली नाही आणि याकरिता, संबंधित शैक्षणिक वर्षासाठी, नवीन वेळापत्रक विनिर्दिष्ट करणे इष्ट आहे असे वाटते. या प्रयोजनासाठी,

(क) उच्च शिक्षण विषयक नवीन महाविद्यालय किंवा परिसंस्था सुरू करण्यासाठी अर्ज करण्याचा दिनांक;

(ख) अधिष्ठाता मंडळाने अर्जाची छाननी करण्याचा आणि व्यवस्थापन समितीच्या मान्यतेने तो राज्य शासनाकडे पाठविण्याचा दिनांक;

(ग) राज्य शासनाने इरादा पत्र देण्याचा दिनांक, आणि

(घ) नवीन अभ्यास पाठ्यक्रम, विषय, विद्याशाखा, अतिरिक्त तुकडी किंवा सॅटेलाइट केंद्र सुरू करण्यासाठी परवानगी मागण्यासाठी अर्ज करण्याचा दिनांक;

यांचे नवीन वेळापत्रक विनिर्दिष्ट करणेकरिता, उक्त कलम १०९ मध्ये सुयोग्य सुधारणा करणे इष्ट वाटते.

३. राज्य विधानमंडळाच्या दोन्ही सभागृहांचे अधिवेशन चालू नाही आणि उपरोक्त प्रयोजनासाठी, महाराष्ट्राच्या राज्यपालांनी, महाराष्ट्र सार्वजनिक विद्यापीठ अधिनियम, २०१६ (२०१७ चा ६) यात आणखी सुधारणा करण्यासाठी तात्काळ कार्यवाही करणे जीमूळे आवश्यक व्हावे अशी परिस्थिती अस्तित्वात असल्याबद्दल त्यांची खात्री पटली आहे, आणि म्हणून हा अध्यादेश प्रख्यापित केला आहे.

मुंबई,
दिनांक ८ डिसेंबर २०२०.

भगत सिंह कोश्यारी,
महाराष्ट्राचे राज्यपाल.

महाराष्ट्राचे राज्यपाल यांच्या आदेशानुसार व नावाने,

ओमप्रकाश गुप्ता,
शासनाचे प्रधान सचिव.